



JULY 26, 2026

AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✚ ಇಂದು 'ಕಾರ್ಗಿಲ್ ವಿಜಯೋತ್ಸವ'; ನಾಡಿನಾದ್ಯಂತ ಸೇನಾನಿಗಳಿಗೆ, ಗೌರವಾರ್ಪಣೆ.
- ✚ ದೇವಶಯನಿ ಆಷಾಢ ಏಕಾದಶಿ; ವಾರಕರಿ ಸಂತರಿಂದ, ಪಂಥರಪುರದಲ್ಲಿ, ವಿಶೇಷ ಚಾತುರ್ಮಾಸ ಉತ್ಸವಕ್ಕೆ, ಚಾಲನೆ.
- ✚ ಮತದಾರ ಪಟ್ಟಿ ವಿಶೇ ' ಸಮಗ್ರ ಪರಿಶೀಲನೆ; ಅರ್ಹ ಮತದಾರರ ಹಕ್ಕು ಅಭಿಧಿತ - ವಿ. ಅನ್ವಕುಮಾರ.
- ✚ ಪ್ರಧಾನಮಂತ್ರಿಯವರ 'ಮನ್ ಕಿ ಬಾತ್'; ಇಂದು ಬೆಳಿಗ್ಗೆ 11 ಗಂಟೆಗೆ, ಪ್ರಸಾರ.

<><><>

ಈಗ ವಾರ್ತೆಗಳ ವಿವರ

<><><>

1999 ರಲ್ಲಿ ಪಾಕಿಸ್ತಾನದ ವಿರುದ್ಧ, ಭಾರತ ಸಾಧಿಸಿದ, ವಿಜಯದ ನೆನಪಿಗಾಗಿ, ಹಾಗೂ ನಮ್ಮ ಸೈನಿಕರ ಶೌರ್ಯವನ್ನು ಗೌರವಿಸಲು ಮತ್ತು ಹುತಾತ್ಮ ವೀರರನ್ನು ಸ್ಮರಿಸಲು, ಇಂದು 'ಕಾರ್ಗಿಲ್ ವಿಜಯ ದಿನ' ಆಚರಿಸಲಾಗುತ್ತಿದೆ. ಜುಲೈ 26 ರಂದು, ಲದಾಖ್‌ನ ದುರ್ಗಮ ಪರ್ವತಗಳ ಮೇಲೆ, ತ್ರಿವರ್ಣ ಧ್ವಜ, ಸೇನಾನಿಗಳ ತ್ಯಾಗ, ಶೌರ್ಯದ ಪ್ರತೀಕವಾಗಿ, ಬಾನೆತ್ತರಕ್ಕೆ ಹಾರಿತು. 'ಆಪರೇ 'ನ್ ವಿಜಯ್' ಮೂಲಕ, ಸೇನೆ ವೈರಿ ಪಡೆಗೆ ತಕ್ಕ ಪ್ರತ್ಯುತ್ತರ ನೀಡಿದ ದಿನ. 27ನೇ 'ಕಾರ್ಗಿಲ್ ವಿಜಯ್ ದಿವಸ್', ಕೇವಲ ಸ್ಮರಣೆಯ ಸಂದರ್ಭವಲ್ಲ; ಮಾತೃಭೂಮಿಗಾಗಿ, ಸರ್ವಸ್ವವನ್ನೂ ಅರ್ಪಿಸಿದವರ, ಪರಂಪರೆಯನ್ನು ಗೌರವಿಸುವ, ಅಭಿಮಾನದ ದಿನ. ಗಡಿಯಾಚೆಗಿನ ಭಯೋತ್ಪಾದನೆಗೆ, ಭಾರತ ನೀಡುವ ಸ್ಪಷ್ಟ ಮತ್ತು ದೃಢವಾದ ಪ್ರತಿಕ್ರಿಯೆಯಲ್ಲೂ, ಕಾರ್ಗಿಲ್‌ನ ಆ ಸ್ಫೂರ್ತಿ, ಪ್ರತಿಧ್ವನಿಸುತ್ತದೆ.

ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಅಭಿಪ್ರಾಯ ಹಂಚಿಕೊಂಡಿದ್ದಾರೆ, ವಿಶ್ರಾಂತ ಏರ್ ಕಮೋಡೋರ್, ಹಿರಿಯ ವಾಯು ಸೇನಾನಿ, ಸಿ.ಎಸ್. ಹವಾಲ್ದಾರ್.

<><><>

ಏರ್ ಕಮೋಡೋರ್, ಸಿ.ಎಸ್. ಹವಾಲ್ದಾರ ಧ್ವನಿ 60 ಸೆಕೆಂಡುಗಳು

<><><>

ಧಾರವಾಡದ, ಸತ್ತೂರಿನ, ರಾಷ್ಟ್ರೀಯವಿದ್ಯಾ ಕೇಂದ್ರದಲ್ಲಿ, ಕಾರ್ಗಿಲ್ ವಿಜಯೋತ್ಸವ ಜರುಗಿತು. ಕಾರ್ಗಿಲ್ ಯೋಧ, ಸುರೇಶ ಯರಿಗೊಪ್ಪ ಪಾಲ್ಗೊಂಡು, ತಮ್ಮ ಅನುಭವ ಹಂಚಿಕೊಂಡರು. ಕೃತಜ್ಞತಾ ಪತ್ರ ಸಮರ್ಪಿಸಿ, ವಿದ್ಯಾರ್ಥಿಗಳು ಗೌರವಿಸಿದರು.

<><><>

ಬೆಳಗಾವಿ ಜಿಲ್ಲೆ, ವಿಶ್ರಾಂತ ಸೈನಿಕರ ಸಂಘಟನೆಗಳ ಮಹಾ ಒಕ್ಕೂಟ, ಕಾರ್ಗಿಲ್ ವಿಜಯೋತ್ಸವ ಹಿನ್ನೆಲೆ, ನಿನ್ನೆ ಸಂಜೆ ದ್ವಿ ಚಕ್ರ ವಾಹನ ಜಾಥಾ ಆಯೋಜಿಸಿತ್ತು. ರೈತ ಮುಖಂಡ ವೀರಣ್ಣ ರೊಟ್ಟಿಚಾಲನೆ ನೀಡಿದರು.

<><><>

27ನೇ ಕಾರ್ಗಿಲ್ ವಿಜಯ ದಿವಸ್ ಹಿನ್ನೆಲೆ, ಬಳ್ಳಾರಿ ನಗರದ, ವಿಶ್ರಾಂತ ಸೈನಿಕರ ಸಂಘ, ನಿನ್ನೆ ಸಂಜೆ ಪಂಜಿನ ಮೆರವಣಿಗೆ ನಡೆಸಿತು. ಅಮರ ಜವಾನ ಯುದ್ಧ ಸ್ಮಾರಕಕ್ಕೆ, ಗಣ್ಯರು ಗೌರವ ನಮನ ಸಲ್ಲಿಸಿದರು.

<><><>

'ಕಾರ್ಗಿಲ್ ವಿಜಯ ದಿವಸ್' ಪ್ರಧಾನ ಕಾರ್ಯಕ್ರಮ, ಸೈನಿಕ ಕಲ್ಯಾಣ ಮತ್ತು ಪುನರ್ವಸತಿ ಇಲಾಖೆ ವತಿಯಿಂದ, ಬೆಂಗಳೂರಿನ ರಾಷ್ಟ್ರೀಯ ಸೈನಿಕ ಸ್ಮಾರಕದಲ್ಲಿ, ಇಂದು ಬೆಳಗ್ಗೆ 8.45ಕ್ಕೆ ಜರುಗಲಿದೆ.

<><><>

ಧಾರವಾಡದ ಕಾರ್ಗಿಲ್ ಸ್ತೂಪದಲ್ಲಿ, ಕಾರ್ಗಿಲ್ ಸ್ಮಾರಕ ಸಮಿತಿ, ಇಂದು ಬೆಳಗ್ಗೆ 11 ಗಂಟೆಗೆ, ಹುತಾತ್ಮ ಯೋಧರಿಗೆ ಗೌರವ ನಮನ ಹಾಗೂ ಕಾರ್ಗಿಲ್ ವಿಜಯೋತ್ಸವ ಆಯೋಜಿಸಿದೆ.

<><><>

ಶನಿವಾರ, ದೇವಶಯನಿ ಆಷಾಢ ಏಕಾದಶಿ ಹಿನ್ನೆಲೆ, ಮಾಹಾರಾಷ್ಟ್ರ-ಕರ್ನಾಟಕದ ಗಡಿ, ಸೋಲಾಪುರ ಜಿಲ್ಲೆ, ಪಂಥರಪುರದ, ಕಾನಡಾರಾಜಾ, ಶ್ರೀ ವಿಠಲ-ರುಕ್ಮಾಯಿ ಮಂದಿರದಲ್ಲಿ, ಚಾತುರ್ಮಾಸ್ಯದ ವಿಶೇಷ ಪೂಜೆ, ಉತ್ಸವಕ್ಕೆ, ವಿಧ್ಯುಕ್ತ ಚಾಲನೆ ದೊರೆತಿದೆ. ಸಂತ ಜ್ಞಾನೇಶ್ವರ, ಸಂತ ತುಕಾರಾಮರ ಪಾದುಕೆಗಳು, ತುಳಸಿ ವೃಂದಾವನ ಹೊತ್ತ, ಲಕ್ಷ್ಮಂತರ ವಾರಕರಿ ಸಂತರು, ಸಹಸ್ರಾರು ದಿಂಡಿಗಳೊಂದಿಗೆ, ಪಾದಯಾತ್ರೆ ಮೂಲಕ, ಕೋಟ್ಟಂತರ ಸಂಖ್ಯೆಯಲ್ಲಿ ಪಂಥರಪುರ ತಲುಪಿ, ಚಂದ್ರಭಾಗಾ ನದಿಯಲ್ಲಿ ಮಿಂದು, ಶ್ರೀ ವಿಠಲ-ರುಕ್ಮಾಯಿ ದರ್ಶನ ಪಡೆದರು. ವಾರಕರಿ ಸಂತ ಸಂಪ್ರದಾಯದ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ, ಹೆಚ್ಚಿನ ಮಾಹಿತಿ ನೀಡಿದ್ದಾರೆ, ಹಿರಿಯ ವಿದ್ವಾಂಸ, ಧಾರವಾಡದ ಪ್ರೊಫೆಸರ್ ಅಮೃತ ಯಾದಿ.

<><><>

ಪ್ರೊ. ಅಮೃತ ಯಾದಿ ಧ್ವನಿ 60 ಸೆಕೆಂಡುಗಳು

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(37 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಮತದಾರ ಪಟ್ಟಿ ವಿಶೇ ' ಸಮಗ್ರ ಪರಿ ಿರಣೆಯಿಂದ, ಯಾರೂ ಮತದಾನದ ಹಕ್ಕು ಕಳೆದುಕೊಳ್ಳುವುದಿಲ್ಲ ಎಂದು, ರಾಜ್ಯ ಮುಖ್ಯ ಚುನಾವಣಾಧಿಕಾರಿ, ವಿ. ಅನ್ವಕುಮಾರ ಸ್ಪಷ್ಟ ಪಡಿಸಿದ್ದಾರೆ. ದಕ್ಷಿಣಕನ್ನಡ ಜಿಲ್ಲೆಯಲ್ಲಿ, ಎಸ್.ಐ.ಆರ್ ಪ್ರಕ್ರಿಯೆಯ ಪ್ರಗತಿ ಪರಿಶೀಲಿಸಿ, ಮಾತನಾಡಿದರು. ಅಂತಿಮ ಮತದಾರರ ಪಟ್ಟಿಯಲ್ಲಿ, ಹೆಸರು ಇರದಿದ್ದರೆ, ನಮೂನೆ 6 ಸಲ್ಲಿಸುವ ಮೂಲಕ, ಅರ್ಹ ಮತದಾರರು, ತಮ್ಮ ಹೆಸರು ಸೇರ್ಪಡೆಗೆ, ನಿಗದಿತ ದಾಖಲೆಗಳು ಹಾಗೂ ಘೋಷಣಾಪತ್ರ ಸಮೇತ, ಅರ್ಜಿ ಸಲ್ಲಿಸಿದರೆ ಸಾಕು, ಎಂದರು.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ ನೇತೃತ್ವದಲ್ಲಿ, ದೇಶದ ಶಿಕ್ಷಣ ವ್ಯವಸ್ಥೆಯನ್ನು, ಬಲಪಡಿಸುವ ಜೊತೆಗೆ, ಪ್ರತಿಯೊಂದು ಮಗುವಿಗೆ, ಗುಣಮಟ್ಟದ ಶಿಕ್ಷಣ ಹಾಗೂ ಉತ್ತಮ ಕಲಿಕಾ ವಾತಾವರಣ ಕಲ್ಪಿಸಲು, ಆದ್ಯತೆ ನೀಡಲಾಗುತ್ತಿದೆ ಎಂದು, ಕೇಂದ್ರದ ನಿಯೋಜಿತ ಶಿಕ್ಷಣ ಖಾತೆ ಸಚಿವ, ಪ್ರಲ್ಹಾದ ಜೋಶಿ, ತಿಳಿಸಿದ್ದಾರೆ.

ನಿರ್ಗಮಿತ, ಕೇಂದ್ರ ಶಿಕ್ಷಣ ಖಾತೆ ಸಚಿವ ಧರ್ಮೇಂದ್ರ ಪ್ರಧಾನ, ತಮ್ಮ ಹುದ್ದೆಗೆ ರಾಜೀನಾಮೆ ಸಲ್ಲಿಸಿದ ಬಳಿಕ, ನಿಯೋಜಿತ ಸಚಿವರಾದ, ಪ್ರಲ್ಹಾದ ಜೋಶಿ, ತಮ್ಮ ಅನಿಸಿಕೆ ಹಂಚಿಕೊಂಡರು.

<><><>

ಸಚಿವ ಪ್ರಲ್ಹಾದ ಜೋಶಿ ಧ್ವನಿ 29 ಸೆಕೆಂಡುಗಳು

<><><>

ಆಕಾಶವಾಣಿಯ ಬಹುಶ್ರುತ ಮಾಸಿಕ ಕಾರ್ಯಕ್ರಮ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ, 'ಮನ್ ಕಿ ಬಾತ್', 136ನೇ ಆವೃತ್ತಿ, ಇಂದು ಬೆಳಿಗ್ಗೆ 11 ಗಂಟೆಗೆ, ಪ್ರಸಾರವಾಗಲಿದೆ. ಈ ಕಾರ್ಯಕ್ರಮ ಆಕಾಶವಾಣಿ ಮತ್ತು ದೂರದರ್ಶನದ ಎಲ್ಲ ವಾಹಿನಿಗಳು, ಆಕಾಶವಾಣಿ ಸುದ್ದಿ ಚಾಲತಾಣ ಹಾಗೂ ನ್ಯೂಸ್ ಆನ್ ಎರ್ ಮೊಬೈಲ್ ಅಪ್ಲಿಕೇಶನ್‌ನಲ್ಲಿ ಪ್ರಸಾರವಾಗಲಿದೆ. ಹಿಂದಿ ಪ್ರಸಾರದ ಬಳಿಕ, ಕನ್ನಡ ಸೇರಿದಂತೆ, ಇತರೆ ಪ್ರಾದೇಶಿಕ ಭಾ ಿಗಳಲ್ಲಿ, ಮನದ ಮಾತು ಬಿತ್ತರಗೊಳ್ಳಲಿದೆ.

<><><>

“ಮ್ಯಾನ್‌ಗ್ರೂವ್ ಅರಣ್ಯಗಳು, ನೀಲಿ ಆರ್ಥಿಕತೆಗೆ ಪ್ರಮುಖ ಪರಿಸರ ವ್ಯವಸ್ಥೆ; ಒಟ್ಟಾಗಿ, ಹಸಿರುಮಯ ಕರಾವಳಿಯನ್ನು ಉಳಿಸಿ, ಬೆಳೆಸೋಣ” ಎಂಬ ಧ್ಯೇಯದೊಂದಿಗೆ, ಇಂದು, ಕಡಲಂಚಿನ ಸುಂದರಬನ ಪರಿಸರ ಸಂರಕ್ಷಣೆಯ, ಅಂತಾರಾಷ್ಟ್ರೀಯ ದಿನಾಚರಣೆ. 2015 ರಲ್ಲಿ, ಯುನೆಸ್ಕೋ, ಈ ದಿನಾಚರಣೆಯನ್ನು, ಅಂಗೀಕರಿಸಿತು. ಮ್ಯಾನ್‌ಗ್ರೂವ್ ಅರಣ್ಯಗಳ, ನಿರ್ಣಾಯಕ ಪರಿಸರ ಮಹತ್ವದ ಕುರಿತು, ಜಾಗತಿಕ ಅರಿವು ಮೂಡಿಸುವುದು ಹಾಗೂ ಅವುಗಳ ಸುಸ್ಥಿರ ನಿರ್ವಹಣೆ ಮತ್ತು ಸಂರಕ್ಷಣೆಯನ್ನು ಉತ್ತೇಜಿಸುವುದು, ಈ ದಿನಾಚರಣೆಯ ಮುಖ್ಯ ಉದ್ದೇಶ. ಆಹಾರ ಭದ್ರತೆ, ಬಿರುಗಾಳಿ ತಡೆಗೋಡೆ, ಮಣ್ಣಿನ ಸಂರಕ್ಷಣೆಯ, ನೈಸರ್ಗಿಕ ರಕ್ಷಾಕವಚವಾಗಿ ಹಾಗೂ ಇಂಗಾಲದ ಸಂಗ್ರಹಾಗಾರವಾಗಿ, ಮ್ಯಾನ್‌ಗ್ರೂವ್ ಅರಣ್ಯ ಕೆಲಸ ಮಾಡುತ್ತದೆ.

<><><>

ಹುಬ್ಬಳ್ಳಿ ಸೇರಿದಂತೆ, ರಾಜ್ಯದ ಇತರ ಜಿಲ್ಲೆಗಳಲ್ಲಿ, ಸ್ವಂತ ಕಟ್ಟಡವಿಲ್ಲದೆ ಕಾರ್ಯನಿರ್ವಹಿಸುತ್ತಿರುವ, ಅಗ್ನಿಶಾಮಕ ತಾಣಗಳಿಗೆ, ಶೀಘ್ರ ನಿವೇಶನ ಒದಗಿಸಲಾಗುವುದು ಎಂದು, ಗೃಹ ಖಾತೆ ಸಚಿವ ಪ್ರಿಯಾಂಕ ಖರ್ಗೆ ತಿಳಿಸಿದ್ದಾರೆ. ಅಗ್ನಿಶಾಮಕ ಹಾಗೂ ಶುರ್ತು ಸೇವೆಗಳ ಇಲಾಖೆ ಅಧಿಕಾರಿಗಳೊಂದಿಗೆ, ಬೆಂಗಳೂರಿನಲ್ಲಿ ಅವರು, ಸಭೆ ನಡೆಸಿದರು. ರಾಜ್ಯದ 219 ಅಗ್ನಿಶಾಮಕ ತಾಣಗಳ, ವಸ್ತುಸ್ಥಿತಿಯ ವರದಿ ನೀಡುವಂತೆ, ಸೂಚಿಸಿದ ಅವರು, 490 ಹುದ್ದೆಗಳ ಭರ್ತಿಗೆ, 371 (ಜೆ) ಅಡಿ, ಮೀಸಲಾತಿ ನಿಗದಿಪಡಿಸಿ, ಕ್ರಮ ಕೈಗೊಳ್ಳುವಂತೆ ನಿರ್ದೇಶಿಸಿದರು.

<><><>

ಸಂಕ್ಷಿಪ್ತ ಸುದ್ದಿಗಳು:

<><><>

ಗದಗ ಜಿಲ್ಲೆಯಲ್ಲಿ, ಕಳೆದ 6 ತಿಂಗಳಲ್ಲಿ, 5 ಸಾವಿರದ 58 ನಾಯಿ ಕಡಿತ ಹಾಗೂ 169 ಹಾವು ಕಡಿತದ ಪ್ರಕರಣಗಳು ದಾಖಲಾಗಿವೆ ಎಂದು, ಜಿಲ್ಲಾ ಆರೋಗ್ಯಾಧಿಕಾರಿ, ಡಾಕ್ಟರ್ ಎಸ್.ಎಸ್. ನೀಲಗುಂದ ತಿಳಿಸಿದ್ದಾರೆ.

<><><>

ಚಾಮರಾಜನಗರ ಜಿಲ್ಲೆ, ಗುಂಡ್ಲುಪೇಟೆ ತಾಲೂಕು, ಬಂಡೀಪುರ ರಾಷ್ಟ್ರೀಯ ಉದ್ಯಾನದ ಪ್ರವೇಶ ದರ ಹಾಗೂ ಸಫಾರಿ ಶುಲ್ಕವನ್ನು ಪರಿಷ್ಕರಿಸಲಾಗಿದ್ದು, ಸೆಪ್ಟೆಂಬರ್ 1 ರಿಂದ ಜಾರಿಗೆ ಬರಲಿದೆ ಎಂದು, ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ ಕುಮಾರ ಪುಷ್ಕರ, ತಿಳಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ ಇಂದು 'ಕಾರ್ಗಿಲ್ ವಿಜಯೋತ್ಸವ': ನಾಡಿನಾದ್ಯಂತ ಸೇನಾನಿಗಳಿಗೆ, ಗೌರವಾರ್ಪಣೆ.
- ✚ ದೇವಶಯನಿ ಆಷಾಢ ಏಕಾದಶಿ: ವಾರಕರಿ ಸಂತರಿಂದ, ಪಂಥರಪುರದಲ್ಲಿ, ವಿಶೇಷ ಚಾತುರ್ಮಾಸ ಉತ್ಸವಕ್ಕೆ, ಚಾಲನೆ.
- ✚ ಮತದಾರ ಪಟ್ಟಿ ವಿಶೇಷ ಸಮಗ್ರ ಪರಿಷ್ಕರಣೆ: ಅರ್ಹ ಮತದಾರರ ಹಕ್ಕು ಅಭಿವೃದ್ಧಿ - ವಿ. ಅನ್ವಕುಮಾರ.
- ✚ ಪ್ರಧಾನಮಂತ್ರಿಯವರ 'ಮನ್ ಕಿ ಬಾತ್': ಇಂದು ಬೆಳಿಗ್ಗೆ 11 ಗಂಟೆಗೆ, ಪ್ರಸಾರ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>